

नागोठणे, ता. रोहा, जि. रायगड येथील ग्रामीण
नळ पाणी पुरवठा योजनेच्या सुधारीत
अंदाजपत्रकास प्रशासकीय मान्यता देणेबाबत.

महाराष्ट्र शासन
पाणी पुरवठा व स्वच्छता विभाग
शासन निर्णय क्रमांक: ग्रापापु१२१३/प्र.क्र.०६/पापु ०६
मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२
तारीख: २३ ऑक्टोबर, २०१५

वाचा :-

- १) सदस्य सचिव, महाराष्ट्र जीवन प्राधिकरण यांचे क्र. मजीप्रा/सस/ तांशा-२/१३१९/२०२७, दिनांक २९.१२.२०१२
- २) पाणी पुरवठा व स्वच्छता विभाग शासन निर्णय क्रमांक: क्र. ग्रापापु-१२१०/प्र.क्र. ०१/पापु-०६, दिनांक २५.०१.२०१०
- ३) पाणी पुरवठा व स्वच्छता विभाग शासन निर्णय क्रमांक: ग्रापाधो-१११४/प्र.क्र.२२/पापु-०७, दिनांक १.०७.२०१४

प्रस्तावना :-

नागोठणे, ता.रोहा, जि.रायगड येथील नळ पाणी पुरवठा योजनेच्या रु.६३८.९६ लक्ष (ढोबळ) किमतीच्या अंदाजपत्रकास संदर्भीय क्र.२ च्या शासन निर्णयान्वये प्रशासकीय मान्यता देण्यात आली होती. तथापि, योजनेच्या खर्चात काही अपरिहार्य कारणामुळे वाढ झाली असल्याने सदस्य सचिव, महाराष्ट्र जीवन प्राधिकरण, मुंबई यांनी रु.७९२.९४ लक्ष (ढोबळ) किमतीच्या नळ पाणी पुरवठा योजनेच्या आराखडयास व अंदाजपत्रकास सुधारित प्रशासकीय मान्यता देण्याचा प्रस्ताव संदर्भाधिन पत्र क्र. १ अन्वये शासनास सादर केला होता. सदर प्रस्तावास मान्यता देण्याची बाब शासनाच्या विचाराधीन होती.

शासन निर्णय:-

नागोठणे, ता.रोहा, जि.रायगड येथील नळ पाणी पुरवठा योजनेच्या रु.७९१.३४ लक्ष (ढोबळ) किमतीच्या नळ पाणी पुरवठा योजनेच्या आराखडयास व अंदाजपत्रकास (भूसंपादनावरील रु.१.६० लक्ष ईटीपी चार्जेस वगळून) पुढील अटीच्या अधिन राहून सुधारीत प्रशासकीय मान्यता देण्यात येत आहे.

अटी

१. सदर योजनेच्या उपरोक्त नमुद सुधारित किंमतीच्या आराखड्यास व अंदाजपत्रकास प्रथमतः संदर्भ क्र.३ च्या शासन निर्णयातील तरतुदीनुसार तांत्रिक मंजूरी घेण्यात यावी. सुधारीत तांत्रिक मंजूरीत योजनेच्या किंमतीत वाढ होत असल्यास देण्यात आलेली प्रशासकीय मान्यता व्यपगत होईल.
 २. प्रस्तुत योजनेतील सर्व कामे सुधारीत अंदाजपत्रकातील किंमतीच्या मर्यादेत ६ महिन्यात पूर्ण करावीत.
 ३. या योजनेच्या सुधारीत तांत्रिक मान्यतेच्या आदेशात नमुद केलेल्या अटी व शर्तीचे काटेकोरपणे पालन करण्यात यावे.
 ४. ही योजना पूर्ण झाल्यावर ती संबंधित ग्रामपंचायतीच्या ताब्यात देण्यात यावी. संबंधित कार्यकारी अभियंता, ग्रामीण पाणी पुरवठा विभाग, जिल्हा परिषद, रायगड यांच्याकडून योजना प्रत्यक्षात पूर्ण झाली आहे, या आशयाची सूचना मिळाल्याच्या दिनांकापासून एक महिन्याच्या आत योजना ताब्यात घेण्यास संबंधित ग्रामपंचायत/जिल्हा परिषद जबाबदार राहिल. योजना प्रत्यक्षात पूर्ण झाल्यावर लगेच संबंधित कार्यकारी अभियंता, जिल्हा परिषद व संबंधित ग्रामपंचायतचे अधिकारी यांनी योजनेची संयुक्तपणे पाहणी आयोजित करावी आणि अशा पाहणीत कोणतेही दोष आढळून आल्यास योजना ताब्यात देण्यापूर्वी ते सुधारण्यात यावेत.
 ५. ही योजना राबविणे, त्याचे परिरक्षण, दुरुस्त्या (विशेष दुरुस्त्या धरून) या साठी दरवर्षी येणारा आवर्ती खर्च भागविण्यासाठी, योजनेतील घसारा किंवा यंत्रसामुग्री नुतनीकरणासाठी संबंधित ग्रामपंचायतीस/जिल्हा परिषदेस शासनाकडून कोणतीही मदत मिळणार नाही.
 ६. सदर योजना पूर्ण झाल्यावर स्थानिक स्वराज्य संस्थेने (संबंधित ग्रामपंचायत/ जिल्हा परिषद) योजना हस्तांतरित करून घेणे बंधनकारक राहिल. तसेच योजनेचे लेखे बंद करण्यात यावेत.
 ७. सदर योजना आर्थिकदृष्ट्या सक्षम राहण्याच्या दृष्टीने पाणीपट्टी आकारण्याची जबाबदारी संबंधित ग्रामपंचायत/जिल्हा परिषद यांची राहिल.
 ८. प्रस्तुत योजना कोणत्याही परिस्थितीत पुनर्सुधारित करण्यात येऊ नये.
 ९. हगणदारीबाबतच्या प्रचलित धोरणानुसार कार्यवाही करण्यात यावी.
०२. या योजनेवर सुधारित किंमतीतील वाढीव खर्च रु.१५२.३८ लक्ष (रु.एकशे बावन्न लक्ष अडतीस हजार फक्त) हा राष्ट्रीय ग्रामीण पेयजल कार्यक्रमाखालील राज्य हिश्यातून /जिल्हा नियोजन मंडळाकडून /किमान गरजा कार्यक्रमांतर्गत जिल्हा परिषद, रायगड यांना उपलब्ध होणा-या निधीतून करण्यात यावा.

०३. हा शासन निर्णय नियोजन विभागाच्या अनौपचारिक संदर्भ क्र.२८०/१४४३, दिनांक २९/०५/२०१४ अन्वये व वित्त विभागाच्या अनौपचारिक संदर्भ क्र.३३५/व्यय-३, दि.१३/१०/२०१५ अन्वये मिळालेल्या मान्यतेने निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५१०२३१५३४४४५१२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(का. जा. धलपे)
अवर सचिव, महाराष्ट्र शासन

प्रत,

- १) मा.मंत्री, पाणी पुरवठा व स्वच्छता विभाग.
- २) जिल्हाधिकारी, रायगड.
- ३) मुख्य कार्यकारी अधिकारी, जिल्हा परिषद, रायगड.
- ४) अधीक्षक अभियंता, महाराष्ट्र जीवन प्राधिकरण, मंडळ, नवीन पनवेल
- ५) उपसंचालक, भूजल सर्वेक्षण आणि विकास यंत्रणा, कोकण विभाग
- ६) वरिष्ठ भुवैज्ञानिक भूजल सर्वेक्षण आणि विकास यंत्रणा, रायगड.
- ७) महालेखापाल (लेखापरीक्षा), महाराष्ट्र १, मुंबई.
- ८) महालेखापाल (लेखापरीक्षा), महाराष्ट्र-२, नागपूर.
- ९) कार्यकारी अभियंता, महाराष्ट्र जीवन प्राधिकरण माणगाव विभाग, रायगड
- १०) कार्यकारी अभियंता, ग्रामीण पाणी पुरवठा विभाग, जिल्हा परिषद, रायगड
- ११) प्रधान सचिव, पाणी पुरवठा व स्वच्छता विभाग यांचे स्वीय सहाय्यक, मंत्रालय, मुंबई.
- १२) मु.अ. तथा वि.का.अ. पाणी पुरवठा व स्वच्छता विभाग, यांचे स्वीय सहाय्यक, मंत्रालय, मुंबई.
- १३) सर्व कार्यासने, पा. पु. व स्व. वि.मंत्रालय, मुंबई-३२.
- १४) निवडनस्ती कार्यासन पापु-०६.